

امام حسین رضی اللہ تعالیٰ عنہ کی تاریخ ولادت کیا ہے؟

دارالافتاء اہلسنت (دعوت اسلامی)

سوال

امام حسین رضی اللہ تعالیٰ عنہ کی ولادت کب ہوئی؟ حوالے کے ساتھ بیان فرمائیں۔

جواب

سید الشہداء حضرت امام حسین رضی اللہ تعالیٰ عنہ کی ولادت 5 شعبان 4 ہجری کو مدینہ منورہ میں ہوئی۔ جزئیات درج ذیل ہیں :
الاستیعاب فی معرفة الاصحاب میں ہے

”ولد لخمس خلون من شعبان سنة أربع“

ترجمہ : سیدنا امام حسین رضی اللہ عنہ 5 شعبان 4 ہجری کو پیدا ہوئے۔ (الاستیعاب فی معرفة الاصحاب، جلد 1، صفحہ 392، دار البجل، بیروت)

اسد الغابہ فی معرفة الصحابة میں ہے

”وقال الزبير بن بكار ولد الحسين لخمس خلون من شعبان سنة أربع من الهجرة“

ترجمہ : امام زبیر بن بکار نے فرمایا : سیدنا امام حسین رضی اللہ عنہ 5 شعبان 4 ہجری کو پیدا ہوئے۔ (اسد الغابہ فی معرفة الصحابة، جلد 1، صفحہ 466، دار الکتب العلمیہ، بیروت)

سیر اعلام النبلاء میں ہے

”قال الزبير: مولده في خامس شعبان سنة أربع من الهجرة“

ترجمہ : امام زبیر بن بکار نے فرمایا : امام حسین رضی اللہ عنہ کا یوم ولادت 5 شعبان سن 4 ہجری ہے۔ (سیر اعلام النبلاء، جلد 4، صفحہ 348، دار الحدیث، القاہرہ)

صدر الافاضل مفتی محمد نعیم الدین مراد آبادی رحمۃ اللہ تعالیٰ علیہ فرماتے ہیں : ”سید الشہداء حضرت امام حسین رضی اللہ تعالیٰ عنہ کی ولادت 5 شعبان 4 ہجری کو مدینہ منورہ میں ہوئی۔ حضور پر نور سید عالم صلی اللہ تعالیٰ علیہ وآلہ وسلم نے آپ کا نام حسین اور شبیر رکھا اور آپ کی کنیت ابو عبد اللہ اور لقب سبط رسول اللہ اور رَحْمَةُ الرَّسُولِ ہے اور آپ کے برادرِ معظم کی طرح آپ کو بھی جنتی جوانوں کا سردار اور اپنا فرزند فرمایا۔“ (سوانح کربلا، صفحہ 103، مکتبۃ المدینہ، کراچی)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب : مولانا محمد ابو بکر عطاری مدنی

فتویٰ نمبر : WAT-4720



Dar-ul-IftaAhlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net